

IT-TIENI SEZZJONI — AWLA KUMMERĊJALI

21 ta' April, 1961

Imhallfin:—

Is-S.T.O. Prof. Sir Anthony J. Mamo, O.B.E., C.St.J., Q.C.,

B.A., LL.D., President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, C.B.E., K.M., B.Litt., LL.D.

Joseph Mifsud

versus

Edward Spiteri

Kompetenza — Att tal-Kummerċ — Kummerċjant — Art.

7 tal-Kap. 17.

Kull att ta' kummerċjant jibqies li hu kummerċjali, meta mill-att stess ma jkunx fidher li ma ghandux z'jaqsam mal-kummerċ;

Il-kelma "att" ghandha tittiehed bhala li tfisser in-negozju guridiku in kwistjoni.

Jekk dan in-negozju guridiku ma jkollux ebda konnessjoni mal-kummerċ ta' dak li jkun, l-istess negozju jaqa' fu-kompetenza ċivili, avvolfa min ghamlu huwa kummerċjant.

Il-Qorti:— Rat l-att tač-čitazzjoni quddiem il-Qorti tal-Kummerċ tal-Maestà Taghha r-Regina, li bih l-attur, wara li ppremetta illi l-konvenut taħ l-appalt tax-xogħol ta' tibjid u xogħol ieħor, skond dokument anness mal-att tač-čitazzjoni u markat Dok. "A", rigward ta' fond bini gdid go St. Luke Street, Gwardamanga; u li l-konvenut ma hallieħx ikompli x-xogħol, meta dan kien ga avanzat, u ppretenda li jhallas ta' li kien sar bil-perit, kif kien jaqbel lilu, waqt li l-attur ried jithallas kif miftiehem, billi jkompli x-xogħol u jlestieħ; u li bil-waqfien tal-appalt l-attur sofra danni; talab li l-konvenut ikun kundannat ihallas lill-attur is-somma li tiġi likwidata mill-Qorti bhala danni konsegwenza tal-aġir illegali t'egħu. Bl-imghax legali u bl-ispejjez, kompriži dawk ta' ittra legali;

Omissis;

Rat is-sentenza a' dik il-Qorti tas-16 ta' Dicembru 1960, li biha laqgħet l-eċċezzjoni tal-inkompetenza sollevata mill-konvenut, bl-ispejjeż kontra l-attur; wara li kkunsidrat;

Il-konvenut hu kummerċjant;

Billi kull att li jagħmel kummerċjant wisq probabbilment jirrikollega ruħu u jirriferrixxi għall-kummerċ, fuq din il-probabbiltà l-ligi kkostitwiet preżunzjoni fis-sens li kull att tan-negożjant għandu jiġi reputat kummerċjali. "Kull att ta' kummerċjant", tghid il-ligi fl-art. 7 tal-Kodiċi tal-Kummerċ, "jitqies li hu att kummerċjali". Izda, peress li din il-preżunzjoni hi bażata fuq il-kwalità personali tal-agent, jiġifieri li hu kummerċjant, il-ligi tkompli tghid:— "Meta mill-att stess ma jkunx jidher li hu (l-att) ma għandux x'jaqsam mal-kummerċ". U dan wisq naturalment; għaliex jista' jagħti l-każ, u fil-fatt każijiet jagħtu, li l-kummerċjant jagħmel attijiet assolutament indipendenti mill-kummerċ, u li kwindi għandhom jaqgħu taft id-dritt komuni;

In rigward tal-kontenut tal-preżunzjoni, wieħed ma għandux jiddistingwi jekk l-att ikun jirriferrixxi għal dak ir-ram partikulari ta' kummerċ ta' dak li jkun għamlu jew għall-kummerċ in ġenerali; u l-preżunzjoni testendi ruħha għal kull att li kummerċjant jagħmel anki ma' min mhux kummerċjant, u wkoll għal kwalunkwe obligazzjoni, u mhux għal dawk biss li l-kummerċjant jassumi;

Però, kif ġa gie rilevat, il-preżunzjoni mhix "juris et de jure". Tista' ssir il-prova kuntrarja. Izda, għalkemm il-preżunzjoni mhix "juris et de jure", lanqas ma hi assoluta-ment sempliċi jew "juris tantum"; il-għaliex il-ligi, fil-waqt li tammetti l-prova kuntrarja, tghid kif għandha ssir l-istess prova, jiġifieri tghid li trid issir b'ċerti determinati mezzi minnha speċifikatament ammessi. "Meta mill-att stess," tghid il-ligi, "ma jkunx jidher li hu ma għandux x'jaqsam mal-Kummerċ";

Meta, però, l-att ikun jeżisti bil-miktub, il-prova li ma hux kummrċjali tista' tiġi rikavata biss mill-istess miktub; imma meta l-att ma jkunx jirriżulta mill-miktub, allura l-prova li hu mhux kummrċjali tista' tiġi dezunta miċ-ċirkustanzi li jakkompanjawh; u din tista' ssir bil-mezzi kollha permessi mil-liġi;

~ L-appalt fuq imsemmi, li l-attur jallega li hu ha minn għand il-konvenut għax-xogħol imsemmi fl-att taċ-ċitazzjoni jirriżulta mill-miktub (dok. fil-fol. 7); u f'dak il-kirografu jingħad li x-xogħol kellu jsir fil-"Villa tas-Sur Spiteri"; u dan hu biżżejjed biex mill-istess miktub wiehed jirrikava li l-att tal-konvenut ma kellux x'jaqsam mal-kummerċ. Imma anki jekk wiehed ikun irid jiffitta u ma jarax ċari biżżejjed dawk il-kliem, allura hemm id-depożizzjoni tal-konvenut, li minnha jirriżulta li dik il-villa hija d-dar tal-abitazzjoni tiegħu; u ma jistgħax jingħad li l-prova testimonjali mhix, skond ir-regoli ġenerali, ammeassa, "jekk l-iskritt" — iżda mingħajr raġuni tajba, fil-każ preżenti, skond il-fehma tal-Qorti — "jiġi ritenut oskur";

Għalhekk l-att ma hux ta' natura kummrċjali;

Rat ir-rikors tal-attur, li bih talab li din il-Qorti tiddikjara definitivament liema Qorti hija kompetenti biex tiehu konjizzjoni tal-kawża;

Omissis;

Ikkunsidrat;

Kif jingħad fid-deċiżjoni tal-Ewwel Qorti, l-art. 7 tal-Kodiċi tal-Kummerċ jgħid illi "kull att ta' kummrċjant jitqies li hu kummrċjali, meta mill-att stess ma jkunx jidher li hu ma għandux x'jaqsam mal-kummerċ";

Il-kelma "att." skond il-kommentaturi tal-liġijiet li fuqhom giet modellata l-liġi tagħna, tfisser in-negozju ġuridiku in kwistjoni: "quod actum est". "Se il negozio giuridico risulta da una scrittura, il documento metterà in luce l'indole civile dei rapporti; ma potrà essere integrato, chiarito, e, se simulato, ristabilito nella sua realtà, a mezzo di

altre prove Se manca il documento scritto, o tace, od è ambiguo, si ricostruiscono con queste prove le circostanze, concomitanti all'atto, che ne determinino il carattere civile" (Leone Bolaffio, Codice di Commercio Commentato, Vol. I, § 98, p. 468). Fidher li hi dottrina prevalenti illi d-dokumenti u ċ-cirku stanzji għandu jkollhom l-iskop li jaċ-ċertaw illi, fil-mument li fih ir-rapport ġuridiku jitwield, il-partijiet kienu jafu, jew messhom kienu jafu, illi hu kien ċivili. "La conoscenza effettiva o presunta delle parti, coeva al sorgere dell'obbligazione, che questa era civile, è l'obiettivo della prova diretta a distruggere la presunzione di commercialità connessa agli atti compiuti da un commerciante, i quali non sieno né essenzialmente commerciali né essenzialmente civili" (loc. cit. Ara wkoll Cesare Vivante, Trattato di Diritto Commerciale, Vol. I, § 92);

Fil-każ preżenti, in-negozju kien appalt ta' xogħol li kellu jsir "fil-villa tal-konvenut". Fil-fehma ta' din il-Qorti, dan wahdu ma jurix neċessarjament illi l-att tal-konvenut ma kellux x'jaqsam mal-kummerċ; għax hu magħruf illi l-lum qegħdin jinbnew numru kbir ta' "ville" għan-negozju, per eżempju biex jinkrew "furnished". Il-"villa" in kwistjoni kienet għadha fil-kors ta' kostruzzjoni, u kienet għadha mhix abitata mill-konvenut. Izda issa hemm id-depożizzjoni tal-konvenut quddiem din il-Qorti, li ma gietx kontraddetta. Dan xehed illi, meta hu ta' dan l-appalt lill-attur, hu qallu li l-"villa" kien ser jibniha biex joqgħod fiha hu. Oltre dan, il-konvenut qal ukoll illi x-xogħol li fiha ma jindikax illi hi għan-negozju, għax magħmula pjuttost b'ċertu lussu;

Għalhekk minn dak li ġara, "quod actum est", anki l-attur kien jaf, jew seta' u messu jkun jaf, illi l-att ma kienx konness man-negozju;

Għal dawn il-motivi, din il-Qorti tikkonferma s-sentenza tal-Qorti tal-Kummerċ tal-Maestà Tagħha r-Regina, u tiddikjara illi l-Qorti kompetenti hi l-Prim'Awla tal-Qorti Ċivili tal-Maestà Tagħha; u tordna illi l-atti jiġu mibgħuta lil dik il-Qorti;

L-ispejjeż tal-incident iħallashom l-attur.